

Chayavimshatih

——
ಭಯಾವಿಂಶತಿಃ

——
Document Information



Text title : Chayavimshatih

File name : ChAyAviMshatiH.itx

Category : devii, devI, viMshati

Location : doc_devii

Proofread by : Mohan Chettoor

Description/comments : From Stotras Samahara Part 2 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



ಭಾಯಾವಿಂಶತಿಃ



ಗುರೂಣಾಂ ವಿದ್ಯಾಸೌ ಸ್ಫುರಿತಕರುಣೋದನ್ವದುದಿತ-
ಪ್ರಭಾವೇಂದುಜ್ಯೋತ್ಸ್ನಾ ಕೃದಯಕುಮುದೋದ್ಭೇದನಪಟುಃ .
ಯಯಾ ಸೂಕ್ತಿಸ್ರೋತಃಸ್ರವದಮೃತಯಾ ಧ್ವಸ್ತತಮಸಾ
ಪ್ರಕಾಶ್ಯಂತೇ ಸರ್ವಾ ಅಪಿ ಸಪದಿ ಶಾಸ್ತ್ರಾರ್ಥಕಕುಭಃ .. 1..
ಅನೀಶಾಮೀಶಾನೀಂ ವದತಿ ನಿರಯಾಣಾಂ ಪ್ರಶಮದೋ
ಗುರುಃ ಕಲ್ಯಾಣೀಂ ಯಾಮಥ ಚ ಸಕಲಾಂ ಪೂರ್ವಪರಗಾಂ .
ಸಿತಾ ಪೀತಾ ರಾಗೋಜ್ಜ್ವಲಿತತನುರುದ್ಧಾರಸಹಿತಾ
ವಿಚಿತ್ರಾ ಪ್ರೋಕ್ತಾ ಸಾ ಮನಸಿ ರಮತಾಂ ಮೇ ಭಗವತೀ .. 2..
ಮನೋವಾಗ್ಗುಃಸ್ವಶೇಫ ಮುರರಿಪುವಿಧಾತ್ರೋರಪಿ ತವ
ಸ್ವರೂಪೇ ಜಾತ್ಯಂಧಃ ಕಥಮಿವ ಕರೋಮಿ ಸ್ತುತಿಮಹಂ .
ದಿಶೋ ಲಕ್ಷೀಕೃತ್ಯ ಪ್ರಹಿತ ಇವ ಬಾಣೋಽಯಮಥವಾ
ಮದೀಯೋ ವಾಗ್ಬಂಧಸ್ತ್ವಯಿ ಪತತಿ ಸರ್ವಾತ್ಮವಪುಷಿ .. 3..
ಶಿವಂ ಗುರ್ವಾತ್ಮಾನಂ ಗುರುಮಪಿ ಶಿವಾತ್ಮಾನಮಸಕೃತ್
ಪ್ರಣಮ್ಯಾಂತರ್ಭಕ್ತ್ಯಾ ಸ್ರಜಮಿವ ತದಾಜ್ಞಾಂ ಚ ಶಿರಸಾ .
ದೃಶಾವಾನಂದಾಸ್ಮೈಃ ಕುಸುಮನಿಕರೈರಂಜಲಿಪುಟಂ
ಪ್ರಪೂರ್ಯಾಂತಃಪ್ರೇಮ್ಣಾ ಪ್ರಣತವರದಾಂ ನೌಮಿ ಭವತೀಂ .. 4..
ರಸಾರ್ದ್ರಾ ವಾ ಕಾಮಂ ರಸವಿರಹಿತಾ ವಾ ಸ್ತುತಿರಸಾ-
ವಸಾರ್ದ್ವೀ ಸಾರ್ದ್ವೀ ವಾ ನ ಖಲು ಗುಣದೋಷೌ ಭವತು ನಃ .
ಯಥಾತ್ಮಾನಂ ದೃಷ್ಟಿರ್ಮುಕುರಪತಿತಾ ಪಶ್ಯತಿ ತಥಾ
ಗಿರಂ ತ್ವಾಂ ಗೀರ್ಭಿಸ್ತ್ವಂ ಯನ್ಮುಖಗತಾ ಸ್ತೌಷಿ ವರದೇ .. 5.. (ಮಮಮುಖಗತಾ)
ಸಮುದ್ಭೂತಾ ಚೋಚ್ಚೈಃ ಸ್ಥಿತಿಮುಪಗತಾತ್ ಕೇಶವಪದಾತ್
ಸ್ಥಿತಾ ಗೌರೀಶೇನ ಸ್ವಪದಪರಿಪೂಜಾಹಿತಮುದಾ .
ಶುಚಿಶ್ರೀಮತ್ತೀರ್ಥಾ ಶಿವಗುರುಗಿರಿಪ್ರಾಪ್ತಮಹಿಮಾ
ಸ್ವರೂಪಂ ತೇ ವಿದ್ಯಾ ಮಮ ಭಜತು ಗಂಗೆವ ಜಲಧಿಂ .. 6..
ಅಯಂ ತೇಜೋವರ್ಣಃ ಕವಿಭಿರುದಿತೋ ವಾಗ್ಭವ ಇತಿ
ಸ್ಫುರದ್ಬಿಂದುದ್ಭೇದಸ್ತಿ ಗುಣತನುರಾಧಾರವಿತತಃ .

ಸಮುದ್ಬುದ್ಧೋ ಯಸ್ಯ ವ್ರಜತಿ ಸಹಸಾ ಬ್ರಹ್ಮ ಸದನಂ
 ಸ ಯೋಗೀ ಚೋದ್ಬುದ್ಧೋ ವ್ರಜತಿ ಸಹಸಾ ಬ್ರಹ್ಮಸದನಂ .. 7..
 ವಿದುರ್ಬ್ರಾಹ್ಮೀಂ ಕೇಚಿತ್ ಕಿಲ ವಿಷಮಭಿನ್ನಾಂ ತದಿತರೇ
 ತಥಾಪ್ಯೇಕಾ ಸಾ ತೇ ತನುರಿತಿ ವಯಂ ನಿಶ್ಚಿನುಮಹೇ .
 ಪ್ರಭೇದೋ ವಾಗ್ವಾಣೀ ವಚ ಇತಿ ಸಮಾಖ್ಯಾಸು ಬಹುಧಾ
 ಸ್ವಯಂವಾಚ್ಯೇ ಶಬ್ದೇ ನ ಭವತಿ ಪುನಃ ಕಾಚನ ಭಿದಾ .. 8..
 ದ್ವಿತೀಯಃ ಕಾಮಾತ್ಮಾ ಸ್ಪುರತಿ ತವ ಲೀನೋ ಹೃದಿ ಸದಾ
 ಸ ಬಿಂದುಃ ಸನ್ನಾದೋ ಭಗವತಿ ಮುದಾಂ ಬೀಜಮಿವ ಯಃ .
 ಸ್ಮಿತೇ ಯಸ್ಮಿನ್ ಕ್ಷುಭ್ಯತ್ಯಖಿಲಮಪಿ ಚಂದ್ರೋದಯಗಳ್-
 ನ್ಮಹಾಂಭೋಧಿಪ್ರಖ್ಯಂ ಭವನಮಬಲಾಂ ಕಿಂ ಪುನರಮೂಂ .. 9..
 ಮನೋರಮ್ಯಃ ಸೌಮ್ಯಃ ಪ್ರಶಮಿತತಮೋ ಯೇನ ಶಿರಸಿ
 ಸ್ಮೃತೋ ಬೀಜಾತ್ಮಾ ತೇ ಭಗವತಿ ಮುದಾಂ ಬೀಜಮಿವ ಯಃ .
 ವಚೋವೀಚೀವೇಗೋದ್ಧತಿವಿಧುತವಿದ್ವಸ್ತಗರಿಮ
 ಕ್ಷಿಪೇತ್ ಕ್ಷಿಪ್ರಂ ವಾದಿಷ್ಟವಕುಲಮಸಾವಂಬುಧಿರಿವ .. 10..
 ಸ್ವಮೂರ್ಧ್ನಿ ಧ್ಯಾತಾಯಾಸ್ತವ ಧವಲಪೀಠಾಬ್ಜಗದಿತಾ
 ಸುಧಾಂಭೋವೃಷ್ಟಿಯಾ ಸ್ಪುಟಪುಳಕಸಸ್ಯಾಂಕುರಸುಹೃತ್ .
 ಪುನಃ ಸೂಕ್ತಿಚ್ಛದ್ಮಾ ಶ್ರುತಿಚುಳುಕಪೇಯಾ ಮುಖಶಶಿ-
 ಪ್ರಣಾಳೀವಾಂತಾ ಸಾ ಸರಿದಿವ ಸರೀಸರ್ತಿ ಸರಸಾ .. 11..
 ಪ್ರಮೋದೇಂದುಕ್ಲಿನ್ನಂ ನಯನಶಶಿಕಾಂತಾತ್ಸಮುದಿತಂ
 ಯದಂಭಸ್ವ ದ್ರೂಪಂ ಸ್ಮೃತಿಮಯಸುಖಾಸ್ವಾದಸುಖಿನಃ .
 ನ ತದ್ ಬಾಷ್ಟಂ ಮನ್ಯೇ ಸಮುಪನತಲಕ್ಷ್ಮೀಕರಪುಟ-
 ತ್ರಿಲೋಕೀರಾಜ್ಯಾಪ್ತೇ ರುಚಿತಮಭಿಷೇಕಾಂಬು ಗಳತಿ .. 12..
 ಚಿದಾತ್ಮಾ ತೇ ವಿದ್ಯುತ್ಕಣರುಚಿರಣೋರವ್ಯಣುತರೋ
 ನಿರೀಕ್ಷೋ ಯೋ ಬಿಂದುಃ ಕ್ಷಣಮಪಿ ದೃಶಾ ಸೂಕ್ಷ್ಮತರಯಾ .
 ಸಶೈಲಾಬ್ಧಿದ್ವೀಪಂ ಸಕಲಮಪಿ ಸ ಬ್ರಹ್ಮಸದನಂ
 ತದಂತಃಸಂಲೀನಂ ತತ ಉದಿತಮತ್ಯದ್ಭೂತಮಿದಂ .. 13..
 ಅಜಪ್ತಾ ಜಪ್ತಾ ವಾ ಸ್ವಯಮತಿಮಹಾಂತೋಽತಿಲಘವಃ
 ಸಕೀಲಾ ನಿಷ್ಕೀಲಾ ಗುರುಭಿರುಪದಿಷ್ಟಾ ಅಪಿ ನ ವಾ .
 ಪ್ರಸನ್ನಾಯಾಂ ದೇವಿ ತ್ವಯಿ ಸಕಲತಂತ್ರಾಶ್ಚ ಫಲದಾ-
 ಸ್ತರುರ್ಮೂಲೇ ಸಿಕ್ತಃ ಫಲತಿ ಖಲು ಶಾಖಾಶತಮಯಃ .. 14..
 ಯಶೋವಶ್ಯೈಶ್ಚರ್ಯದ್ರವಿಣಕವಿತಾದೈಹಿಕಫಲಂ

ಲಘು ಪ್ರಾಪ್ತಂ ಯಸ್ತಾಂ ಭಜತಿ ಪರಮಾನಂದಫಲದಾಂ .
 ಸುಮೇರುಂ ಮಾಷಾಘ್ನಂ ಸುರಭಿಮಪಿ ತಕ್ರಂ ಸುರತರುಂ
 ಸುಜೀರ್ಣಂ ಕೌಪೀನಂ ಸುಜಳಮತಿರಭ್ಯರ್ಥಯತಿ ಸಃ .. 15..
 ತವ ಧ್ಯಾತ್ವಾ ಮೂರ್ತಿಂ ಜತುರಸಜಪಾಪುಷ್ಪಸದೃಶೀಂ
 ನರಸ್ತಸ್ಯಾಂ ಯೋ ನಿಕ್ಷಿಪತಿ ಕುಸುಮಾನ್ಯರ್ಚನವಿಧೌ .
 ಧ್ರುವಂ ತೈರೇವಾಶು ಸ್ಮರವಿಶಿಖಭೂತೈಃ ಸ್ವಹೃದಯೇ
 ವಿಲಾಸಿನೋ ವಿದ್ಧಾ ವಿದಧತಿ ತದಂಕೇ ವಿಲುಠನಂ .. 16..
 ನೃಮುಂಡೈರಾಬದ್ಧಾಂ ಸ್ರಜಮುರಸಿಜಾಭೋಗಲುರಿತಾಂ
 ದಧಾನಾಮಾರಕ್ತಾಂಶುಕಕಿಸಲಯಾಂ ಕಿಂಶುಕನಿಭಾಂ .
 ಚತುರ್ಬಾಹು ಚಂದ್ರಾವಯವಸುಮನಶೈಖರಜಟಾಂ
 ಪ್ರಣಾಮಿ ತ್ವಾಂ ಪ್ರೇತಾಸನಮುಪಗತಾಂ ಭೈರವವಧೂಂ .. 17..
 ಶಿರಶ್ಚಂದ್ರಚ್ಛಾಯಾಪ್ರಸರಪುನರುಕ್ತಸ್ಮಿತರುಚಿಂ
 ವಪುರ್ಲಕ್ಷ್ಮೀಲಬ್ಧಾಧಿಕಸಿತಮಹಾಘ್ನಾಂಬರಧರಾಂ .
 ವರೋದ್ಯುಕ್ತಾಂ ಸಾಕ್ಷಸ್ತಜಮಭಯದಾಂ ಪುಸ್ತಕಧರಾಂ
 ಸಕೃದ್ ಯಸ್ತಾಂ ಭಕ್ತ್ಯಾ ಪ್ರಣಮತಿ ನಮಾಮ್ಯಂಬ ತಮಹಂ .. 18..
 ಯಜಂತೇ ಯೇಽಷ್ಟಾಭಿದಿನಮನು ವಿಧಾನೇನ ಸುಭಗಾ
 ಭಗಾದ್ಯಾಭಿಸ್ತಾಭಿರ್ಭಗವತಿ ಶಿವೇ ತ್ವಾಂ ಪರಿವೃತಾಂ .
 ಕ್ಷಮಾಭೃತಿರೂಪಾತಿದ್ಯುತಿಮತಿಧೃತಿಶ್ರೀಸುಭಗತಾ-
 ಪರೀತಾಃ ಪೂಜ್ಯಂತೇ ಸ್ವಯಮನು ಜನೈಸ್ತೇ ಸುಕೃತಿನಃ .. 19..
 ಯಥೋಕ್ತಂ ಯೈರಿಷ್ಟೋ ವಿಧಿವಿರಚಿತಾಷ್ಟಾಷ್ಟಕಭಿದಾ
 ಗಣೋ ಮಾತ್ಮಣಾಂ ತೇ ಗಹನಮಹಿಮಾ ಭೈರವಸಖಃ .
 ಸ್ಫುರದ್ವಿದ್ಯಾದೀಪದ್ಯುತಿವಿತತಿಸಂದರ್ಶಿತಪದಾಃ
 ಪ್ರಯಾಂತಿ ತ್ವತ್ಸ್ಥಾನಂ ಪುನರಪುನರಾವರ್ತನಮಮೀ .. 20..
 ಯಥೈಕಶ್ಚೈಕಸಃ ಸ್ವಯಮಪಿಹಿತಾತ್ಮಾ ದಿನಕರೋ
 ವಿಭಾತಿ ಛಾಯಾವಾನ್ ಬಹುಷು ಜಲಕುಂಭೇಷು ಬಹುವತ್ .
 ತಥೈವೈಕಾ ಬಹ್ವೀ ಸ್ಫುರತಿ ಶಬರೀಶೌರಿತನಯಾ-
 ರಮಾವಾಣೀಕಾಳೀರತಿಧೃತಿಧರಣ್ಯಾದಿತನುಭಿಃ .. 21..
 ನರಾತ್ಮಾ ನಾರೀತ್ವೇ ತರುರಪಿ ಲತಾತ್ವೇ ತವ ಮೃಗೋ
 ಮೃಗೀತ್ವೇ ಲಕ್ಷ್ಮೀತ್ವೇ ಹರಿರಪಿ ಶಚೀತ್ವೇ ಶತಮಖಃ .
 ಉಮಾತ್ವೇ ರುದ್ರಾತ್ಮೇತ್ಯಥ ತದನುರೂಪಾಕೃತಿರಸೌ
 ಶಿವಃ ಸರ್ವತ್ರಾಪಿ ಸ್ವಯಮನುಚರತ್ಯಂಬ ಭವತೀಂ .. 22..

ಸ್ತ್ರಿಯೋ ಯಾಸ್ತೈ ಲೋಕೈ ವಿದಧತಿ ಚ ಯಾ ಸಂಸ್ಕೃತಿರಸಂ
ವಿನಾ ಯಾಭಿಃ ಸೃಷ್ಟಿಃ ಕ್ಷಚಿದಪಿ ನ ಕಾಚಿತ್ ಪ್ರಸರತಿ .
ವಿನಾ ಯಾಭಿರ್ಮುದ್ಯತ್ಯಪಿ ಜಯತಿ ಯಾಭಿರ್ಮನಸಿಜಃ
ಸಮಸ್ತಾಭ್ಯಸ್ತಾಭ್ಯೋ ಭಗವತಿ ತನೂಭ್ಯಸ್ತವ ನಮಃ .. 23..
ಶಿವೇ ವಿದ್ಯೇ ದೇವಿ ತ್ರಿಭುವನಜನನ್ಯಂಬ ಶಬರಿ
ಕ್ರಿಯೇ ಶ್ರದ್ಧೇ ಮೇಧೇ ಸತಿ ಗಿರಿಸುತೇ ವಾಣಿ ಪರಮೇ .
ಮಹಾಮಾಯೇ ನಿತ್ಯೇ ಮಧುಮತಿ ಮಹಾಭೈರವಿ ರಮೇ .
ಭವಾನಿ ಶ್ರೀಃ ಶಕ್ತೇ ಭಗವತಿ ನಮಸ್ತೇಽಹಮಕೃಷಿ .. 24..
ಶ್ರಿಯಂ ಪೃಷ್ಠೇ ಕೃತ್ವಾ ಹೃದಿ ತವ ಪದಾಂಭೋಜಯುಗಳೀಂ
ವಯಂ ವಾಣೀಪುಷ್ಪೈಃ ಸೃಜಮರಚಯಾಮ ಸ್ತುತಿಮಯೀಂ .
ಸ್ವಯಂ ಗೃಹ್ಣೀಷ್ಟೈನಾಂ ಶರಣಮನುಗೃಹ್ಣಾತು ಭವತೀ
ತ್ವದೀಯಾ ಭೂಯಾಸ್ಮತ್ತ್ವಯಿ ಭವತು ಭಕ್ತಿಃ ಸ್ಥಿರತರಾ .. 25..
ಸದಾ ಸೂಕ್ತಿಧ್ಯಾನಾಮೃತರಸನಿಷೇಕೋತ್ಥಪುಳಕ-
ಪ್ರರೋಹಾಃ ಸ್ವಾಂತೇ ತ್ವತ್ಪದಕಿಸಲಯಂ ದೇವಿ ದಧತಿ .
ಸ್ಫುರಂತ್ಯೇವಾಭೀಷ್ಟಾಶ್ಚುಲುಕಪುಟಿಕಾಕೋಮಲಪುಟ-
ಸ್ಫುರತ್ಪೂಜಾಪುಷ್ಪಾನ್ವಯಸಮುದಿತಾ ಭಕ್ತಿಲಲಿತಾಃ .. 26..

(This stotra is in praise of Devi, describing her in several aspects.

The title of the stotra denotes the fact that though
Goddess is praised in different forms as ramA, vANI,
kAlI etc, She is one and the same, just like the same
sun is reflected in different forms in different waters.)

ಇತಿ ಭಾಯಾವಿಂಶತಿಃ ಸಮಾಪ್ತಾ .

Proofread by Mohan Chetoor

Chayavimshatih

pdf was typeset on September 4, 2022

Please send corrections to sanskrit@cheerful.com

